

Qazaxda Aşıq Şəmşirin və Aşıq Ələsgərin xatirəsinə ucaldılmış büstlərin açılışı

Qazax Rayon İcra Hakimiyyətinin təşkilatçılığı ilə təşkil olunmuş Aşıq Şəmşirin 125 illik yubileyi ilə əlaqədar Qazax şəhərinin mərkəzində Aşıq Şəmşirin və Aşıq Ələsgərin xatirəsinə ucaldılmış büstlərin açılış mərasimi keçirildi. Tədbirdə “Qazax Xeyriyyə” İctimai Birliyinin, Azərbaycan Aşıqlar Birliyinin, “Aşıq Şəmşir” Mədəniyyət Ocağı İctimai Birliyinin üzvləri, RİHB aparatının məsul işçiləri, hüquq-mühafizə orqanlarının rəhbərləri, rayon ictimaiyyətinin və KİV-in nümayəndələri iştirak edirdilər.

Tədbirdə Milli Məclisin deputatı Ülviyyə Ağayeva, akademik Teymur Bünyadov, “Qazax Xeyriyyə” İctimai Birliyinin sədri, professor İlham Pirməmmədov, Azərbaycan Aşıqlar Birliyinin sədri, professor Məhərrəm Qasımlı, “Aşıq Şəmşir” Mədəniyyət Ocağı İctimai Birliyinin sədr müavini Həbib Misirov, Ağstafa Regional Mədəniyyət İdarəsinin rəisi Ramiz Quliyev və başqaları



iştirak edirdilər.

Dədə Ələsgər və Dədə Şəmşirin büstlərinin rəmzi açılışını bildiren qırmızı lent kəsildikdən sonra ağ örpək götürüldü. Regional Mədəniyyət İdarəsinin Qazax rayonu üzrə nümayəndəsi Valəh Vəliyev tədbiri açıq elan edərək Dədə Şəmşir yaradıcılığından söz açdı.

Qazax Rayon İcra Hakimiyyətinin başçısı Rəcəb Babayev çıxış edərək bütün qonaqları, aşıq sənətini sevərləri salamlayaraq tədbirin əhəmiyyətindən danışdı. Bildirdi ki, bu gün bütün Azərbaycan xalqı, eləcə də bütün qazaxlılar tarixi bir günü yaşayır. Azərbaycan mədə-

niyyətinə, elminə, sözlünə, sazına xidmət göstərmiş Dədə Şəmşir və onun ustadı olmuş Dədə Ələsgər daim xalqın ürəyində yaşayır. Nə qədər bu millət var, ustad aşıqların saz havaları, hər şeydən qiymətli olan şeirləri də o qədər yaşayacaq.

Rayon rəhbəri bildirdi ki, dövlət başçısı İlham Əliyevin 2 aprel 2018-ci il tarixli sərəncamı ilə Aşıq Şəmşirin 125 illik yubileyinin respublikamızın hər yerində böyük təntənə ilə qeyd olunması bütün aşıqlara, saz sənətini yaşadanlara verilən qiymətdir. İcra başçısı qeyd etdi ki, respublikamızın bütün bölgələrində olduğu kimi, Qa-

zaxda da Aşıq Şəmşirin 125 illik yubileyi qeyd edilir. İcra başçısı qeyd etdi ki, Aşıq Şəmşir Azərbaycanın çoxxəsrlik şifahi sənət ənənələrini layiqincə davam etdirərək meydana gətirdiyi rəngarəng poetik-bədii nümunələrlə milli folklor xəzinəsini daha da zənginləşdirmiş görkəmli söz ustalarından biridir. Rayon rəhbəri Xalq rəssamı, “Şöhrət” ordenli Natiq Əliyevin bu büstlərin ərşəyə gəlməsində böyük əməyi olduğunu bildirərək ona bütün qazaxlılar, sazsevərlər adından təşəkkürünü çatdırdı.

Akademik Teymur Bünyadov çıxış edərək tədbir iştirakçılarını salamlayaraq qeyd etdi ki, bu gün böyük bir bayrama toplaşmışıq. Bu gün qazaxlıların yaddaşında uzun müddət silinməz izlər qoyacaqdır. Azərbaycan Aşıqlar Birliyinin sədri, professor Məhərrəm Qasımlı çıxış edərək qeyd etdi ki, bu gün biz möhtəşəm bir mədəni hadisənin iştirakçısına çevrilirik. Bu gün biz iki büstün deyil, iki qoşa qanadın, Azərbaycan sazının iki ustad aşığının sənətinə ucaldılmış iki qoşa abidənin açılışına toplaşmışıq.

“Qazax Xeyriyyə” İctimai Birliyinin sədri, professor İlham Pirməmmədov ölkə başçısının Aşıq Şəmşirin 125 illik yubileyi ilə bağlı imzaladığı Sərəncamdan söz açaraq dövlətimiz və dövlət başçısı tərəfindən aşıq sənətinə verilən yüksək qiymətdən, dəyərdən danışdı.

Milli Məclisin deputatı Ülviyyə Ağayeva çıxış edərək əlamətdar gün münasibətilə bütün qazaxlıları təbrik etdi. Ölkə başçısının imzaladığı Sərəncamdan söz açan deputat həmin Sərəncamın aşığın mədəni irsinin öyrənilməsində, gənc nəsillərə çatdırılmasında böyük önəm daşdığını bildirdi.

Sonra söz Dədə Ədalət, Ələsgər, Şəmşir kimi böyük ustadlardan bəhrələnən aşıqlara verildi. Aşıq Avdı Musayev, Şaiq İncəli, Ədalət Dəlidağlı, Aşıq Hacı saz havaları üstündə Dədə Şəmşirə həsr olunmuş şeirləri səsləndirdilər.

Tədbirin bədii hissəsi Qazax Rayon Mədəniyyət Evinin böyük zalında davam etdirildi.